



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXV]

THURSDAY, FEBRUARY 22, 2024 / PHALGUNA 3, 1945

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

// વંચાણે લીધું //

- (૧) કાર્યપાલક ઈજનેરશ્રી, રાષ્ટ્રીય ધોરીમાર્ગ વિભાગ, ભરૂચના પત્ર જા.નં. પીબી/૧/૨૦૨૪, તા.૦૧/૦૧/૨૦૨૪
- (૨) અત્રેની કચેરીના હુકમ ક્રમાંક: પીઓએલ/જાહેરનામું/વશી/૫૩૦-૫૪૯/૨૦૨૦, તા.૨૫/૦૨/૨૦૨૦

ગુજરાત પોલીસ અધિનિયમ - ૧૯૫૧ ની કલમ - ૩૩(૧)(બી) અન્વયે

ક્રમાંક: એમએજ/જાહેરનામું/વશી/૫૪ થી ૮૮/૨૦૨૪ કાર્યપાલક ઈજનેરશ્રી, રાષ્ટ્રીય ધોરીમાર્ગ વિભાગ, ભરૂચ દ્વારા વંચાણ-૧ ના પત્રથી જણાવ્યા મુજબ દેવલીયાથી રાજપીપળા રાષ્ટ્રીય ધોરીમાર્ગ નં. ૫૬ પરના ચેઈનેજ કિ.મી. ૪૬૯/૦૦૦ થી ૪૭૦/૦૦૦ પરના જુના નર્મદા બ્રીજના એપ્રોચના મરામતની કામગીરી માટે અંદાજિત ૦૩(ત્રણ) માસ જેટલો સમય લાગે તેમ હોય, સદરહુ બ્રીજ પરનો વાહનવ્યવહાર વધુ ત્રણ માસ માટે બંધ કરી ઉક્ત જુના બ્રીજ પરનો વાહનવ્યવહાર નવા બ્રીજ પર ડાયવર્ટ કરવા જાહેરનામું બહાર પાડવા અત્રે દરખાસ્ત કરવામાં આવેલ છે. જે મુજબ જાહેરનામું બહાર પાડવું આવશ્યક જણાય છે.

હુકમ

આથી હું સી.કે.ઉંધાડ(જી.એ.એસ), અધિક જિલ્લા મેજિસ્ટ્રેટ, નર્મદા-રાજપીપળા, ગુજરાત પોલીસ અધિનિયમ- ૧૯૫૧ ની કલમ - ૩૩(૧)(બી) તથા આમુખ-૪ થી મળેલ સત્તાની રૂએ અત્રેના જિલ્લામાં આવેલ દેવલીયાથી રાજપીપળા રાષ્ટ્રીય ધોરીમાર્ગ નં. ૫૬ પરના ચેઈનેજ કિ.મી. ૪૬૯/૦૦૦ થી ૪૭૦/૦૦૦ પરનો જુનો નર્મદા બ્રીજ વાહનવ્યવહાર માટે બંધ કરી ઉક્ત જુના બ્રીજ પરનો વાહનવ્યવહાર નવા બ્રીજ પર ડાયવર્ટ કરવા આથી ફરમાવું છું.

અમલવારીનો સમય

આ જાહેરનામાની અમલવારી તા.૦૩/૦૧/૨૦૨૪ થી તા.૩૧/૦૩/૨૦૨૪ સુધી કરવાની રહેશે.

શિક્ષા

આ જાહેરનામાનો ભંગ કરનાર વ્યક્તિ ગુજરાત પોલીસ અધિનિયમ-૧૯૫૧ ની કલમ - ૧૩૧ તથા ભારતીય દંડ સંહિતાની કલમ - ૧૮૮ મુજબ શિક્ષાને પાત્ર થશે. આ જાહેરનામાનો ભંગ કરનાર ઈસમો વિરૂધ્ધ ફરિયાદ દાખલ કરવા માટે નર્મદા જિલ્લામાં ફરજ બજાવતા હેડ કોન્સ્ટેબલ તથા તેનાથી ઉપરી પોલીસ અધિકારીશ્રીઓને અધિકૃત કરવામાં આવે છે.

આજ તા.૦૩/૦૧/૨૦૨૪ ના રોજ મારી સહી તથા કચેરીનો સિક્કો કરી હુકમ બહાર પાડ્યો.

સી.કે.ઉઘાડ

અધિક જિલ્લા મેજિસ્ટ્રેટ
નર્મદા - રાજપીપળા

વંચાણે લીધા:

- (૧) મુખ્ય અધિકારીશ્રી, રાજપીપળા નગરપાલિકાના પત્ર ક્રમાંક: રા.ન.પા./ટ્રાફિક/૭૧૮/૨૦૨૩, તા.૦૫/૦૬/૨૦૨૩
- (૨) પોલીસ અધિક્ષકશ્રી, નર્મદાના પત્ર ક્રમાંક: ટ્રાફિક/અભિપ્રાય/૪૦૮/૨૦૨૩, તા.૧૫/૦૬/૨૦૨૩
- (૩) અત્રેની કચેરીના હુકમ ક્રમાંક: પીઓએલ/જાહેરનામું/૫૩૦-૫૪૮/૨૦૨૦, તા.૨૫/૦૨/૨૦૨૦

ગુજરાત પોલીસ અધિનિયમ - ૧૯૫૧ ની કલમ - ૩૩(૧)(બી) અન્વયે બહાર પાડેલ હુકમ

ક્રમાંક: એમએજ/જાહેરનામું/૫૩૦-૫૪૮/૨૦૨૩ મુખ્ય અધિકારીશ્રી, રાજપીપળા નગરપાલિકા દ્વારા વંચાણ-૧ ના પત્રથી રાજપીપળા નગરપાલિકા વિસ્તારના કાળિયાભૂત ચાર રસ્તાથી જુની સીવીલ હોસ્પિટલ તરફના કોલેજ રોડ ઉપરના કારમાઈકલ બ્રીજનું રીનોવેશનનું કામ હાથ ધરવાનું હોય સદર રસ્તા ઉપરનો ટ્રાફિક બંધ કરી ટ્રાફિક ડાયવર્ટ કરવા અંગે જાહેરનામું બહાર પાડવા અત્રે દરખાસ્ત કરવામાં આવેલ છે.

વંચાણ-૨ ના પત્રથી પોલીસ અધિક્ષકશ્રી, નર્મદા દ્વારા રૂટ ડાયવર્ટ કરવા અભિપ્રાય આપેલ છે. જે મુજબ કારમાઈકલ બ્રીજ રીનોવેશનના કામ માટે બંધ કરી રૂટ ડાયવર્ઝન મુકવું આવશ્યક જણાય છે.

હુકમ

આથી હું સી.કે.ઉઘાડ (જી.એ.એસ.), અધિક જિલ્લા મેજિસ્ટ્રેટ, નર્મદા-રાજપીપળા, ગુજરાત પોલીસ અધિનિયમ- ૧૯૫૧ ની કલમ - ૩૩(૧)(બી) તથા આમુખ-૨ થી મળેલ સત્તાની રૂએ રાજપીપળા નગરપાલિકા વિસ્તારના કાળિયાભૂત ચાર રસ્તાથી જુની સીવીલ હોસ્પિટલ તરફના કોલેજ રોડ ઉપરના કારમાઈકલ બ્રીજનું રીનોવેશનનું કામ હાથ ધરવાનું હોય સદરહુ બ્રીજ તા. /૦૬/૨૦૨૩ થી તા.૦૬/૦૮/૨૦૨૩ સુધી બંધ કરી સદરહુ બ્રીજ ઉપરનો ટ્રાફિક નીચે મુજબ ડાયવર્ઝન કરવા આથી ફરમાવું છું.

ટ્રાફિક ડાયવર્ઝનની વિગત

- બોડેલી, કેવડીયા, દેડીયાપાડા, નેત્રંગ તરફથી આવતા અને એસ.ટી. ડેપો, મામલતદાર કચેરી, જુની કોર્ટ તરફ જતાં નાના વાહનો (ફોર વ્હીલર, ટુ વ્હીલર, રીક્ષા, ટેમ્પો) કાળિયાભૂત ચાર રસ્તાથી ગાંધી ચોક થઈ સંતોષ ચાર રસ્તાથી સફેદ ટાવર થઈ શહેરમાં દાખલ થશે.
- બોડેલી, કેવડીયા, દેડીયાપાડા, નેત્રંગ તરફથી આવતા અને એસ.ટી. ડેપો, મામલતદાર કચેરી, જુની કોર્ટ તરફ જતાં મોટા વાહનો (બસ, ટ્રક, કન્ટેનર) કાળિયાભૂત ચાર રસ્તાથી ગાંધી ચોક થઈ સંતોષ ચાર રસ્તાથી હરસિધ્ધિ માતાના મંદિરથી માછીવાડ ગેટ પરીખ પેટ્રોલ પંપ થઈ શહેરમાં દાખલ થશે.
- એસ.ટી. ડેપો, મામલતદાર કચેરી, જુની કોર્ટ તરફથી બોડેલી, કેવડીયા, દેડીયાપાડા, નેત્રંગ તરફ જતાં નાના વાહનો (ફોર વ્હીલર, ટુ વ્હીલર, રીક્ષા, ટેમ્પો) જુની સીવીલ હોસ્પિટલથી નિઝામશાહ દરગાહ થઈ શર્મા કોમ્પ્લેક્સ થઈ સંતોષ ચાર રસ્તાથી શહેરની બહાર જશે.
- એસ.ટી. ડેપો, મામલતદાર કચેરી, જુની કોર્ટ તરફથી બોડેલી, કેવડીયા, દેડીયાપાડા, નેત્રંગ તરફ જતાં મોટા વાહનો (બસ, ટ્રક, કન્ટેનર) કોર્ટ ત્રણ રસ્તા થઈ સફેદ ટાવરથી સંતોષ ચાર રસ્તાથી શહેરની બહાર જશે.
- કાળિયાભૂત ચાર રસ્તાથી કારમાઈકલ બ્રીજ સુધીના રસ્તા પર આવેલ એમ.આર.આર્ટસ અને કોમર્સ કોલેજ, વાત્સલ્ય વિદ્યાલય તથા સોસાયટીના વિદ્યાર્થીઓ/રહીશોના વાહનોને સદરહુ રસ્તા પર અવરજવરની છૂટ રહેશે. તે જ રીતે જુની કોર્ટ તરફથી કારમાઈકલ બ્રીજ સુધીના રસ્તા પર આવેલ જુની સીવીલ હોસ્પિટલ જતા વાહનો તથા સોસાયટીના રહીશોના વાહનોને સદરહુ રસ્તા પર અવરજવરની છૂટ રહેશે. (નોંધ :- કારમાઈકલ બ્રીજ પરથી અવરજવર કરી શકાશે નહીં.)

અમલવારીનો સમય

આ જાહેરનામાની અમલવારી તા.૧૮/૦૨/૨૦૨૪ ના ૦૦:૦૦ કલાક થી તા.૧૦/૦૪/૨૦૨૪ ના ૨૪:૦૦ કલાક સુધી કરવાની રહેશે.

શિક્ષા

આ જાહેરનામાનો ભંગ કરનાર વ્યક્તિ ભારતીય દંડ સંહિતાની કલમ - ૧૮૮ મુજબ શિક્ષાને પાત્ર થશે. આ જાહેરનામાનો ભંગ કરનાર ઈસમો વિરૂધ્ધ ફરિયાદ દાખલ કરવા માટે નર્મદા જિલ્લામાં ફરજ બજાવતા નાયબ પોલીસ અધિક્ષકશ્રીથી પોલીસ સબ ઇન્સ્પેક્ટરશ્રી સુધીનો હોદ્દો ધરાવનાર પોલીસ અધિકારીશ્રીઓને અધિકૃત કરવામાં આવે છે.

આજ તા. ૧૯/૦૨/૨૦૨૪ ના રોજ મારી સહી તથા કચેરીનો સિક્કો કરી હુકમ બહાર પાડ્યો.

સી.કે.ઉઘાડ

અધિક જિલ્લા મેજિસ્ટ્રેટ

નર્મદા - રાજપીપળા

